




# Marjanu Gerada

Kitba ta'  
Mark Mercieca

■ Marjanu Gerada tweled Hal Tarxien fis-7 ta' Mejju 1766 u gie mghammed fl-istess jum ta' twelidu, mill-Vigarju Dun Salvatore Cachia. Il-ġenituri ta' Marjanu kienu Antonio u Teresa (nee) Mifsud li kienu żżewġu fil-knisja. Parrokkj lai ta' Hal Tarxien fil-5 ta' Lulju 1760. Gerada kellu tliet hutu subien, Ġużeppi li kien il-kbir, u Giovanni u Salvatore, li kienu iżgħar minnu.

Meta Marjanu kellu 13-il sena tilef lil ommu, u missieru reġa' żżewweġ lil Victoria Balzan, fil-Parroċċa ta' Hal Tarxien fi 22 ta' Lulju 1785. L-iskultur Gerada ma kienx ta' xi skola kbira, iżda kien jinqeda jikteb u jaqra bil-lingwa Taljana, però Marjanu minn dejjem kien juri interess u ġibda lejn l-iskultura, skond dokumenti tal-kanonku Fortunato Panravecchia, kif ukoll mill-istoriku popolari Pietro Pawl Castagna.



Marjanu tghallem l-iskultura fi Spanja. Gerada għex u ħadem ta' skultur ġewwa Bormla, jista' jagħti każ li Marjanu għażel Bormla għax kien aktar faċli għalih, li jitkellem b'lingwa Taljana, peress li Bormla, kienet diġa Belt. Tajjeb ngħidu li Marjanu baqa' ġuvni.



Bħala skultur, għamel użu minn żewġ medji differenti, dik tal-iskultura fil-ġebbla Maltija, kif ukoll fl-injam. Imma, baqa' l-aktar imsemmi għall-vari tal-injam li għamel. Gerada, baqa' magħruf li rawwem, madwaru tliet alljevi.

Maż-żmien saru protagonista tal-vari tax-xena skulturali f'pajjiżna. Dawn l-alljevi kienu Salvatore Psaila, li kien mill-istess belt ta' Bormla, fejn baqa' magħruf, għall-istil barokk tiegħu.

Alliev iehor li tghallem taht Marjanu Gerada kien Pietru Pawl Azzopardi, li kellu l-ahjar rapport mieghu. Azzopardi, baqa' maghruf għall-ewwel vara titolari li għamel go Ghawdex, dik ta' San Ġorġ Martri fir-Rabat, fl-1839. It-tielet alliev kien Xandru Farrugia, li naqqax il-vara titolari, tar-rahhal tagħna, ta' M. Annunzjata fl-1829.


Fost ix-xoghlijiet ewlenin tiegħu nsibu, il-Madonna tal-Grazzja f'Haż-Żabbar, li saret fl-1797. Għalhekk x'aktarx li din il-vara hi l-ewwel xogħol ta' Marjanu Gerada, fl-injam.

Insibu wkoll l-istatwa li nhadmet fil-gebla Maltija li hi replika tal-istatwa li hemm fil-knisja, li tinsab fi Triq Santwarju. Hadem ukoll l-istatwa titolari ta' St. Marija ta' Hal Ghaxaq li saret fis-sena 1808, li nistghu ngħidu hija waħda mill-isbah xoghlijiet tiegħu.



# TA' PATRIARKA

## CARPENTERS & WOODWORK



**Prop. Anthony Galea**

**15, Triq Lanzon,  
Tarxien**

**Tel: 2180 5205  
Mob: 9940 2110**

**Jixtieq lit-Tarxinizi kollha l-Festa t-Tajba**





Din thallset mis-Sinjura Marija Farrugia u swiet 800 skud. Il-Madonna tidher b'harsitha lejn is-sema, qisha mtajra fuq is-shab, hierga minn goll-qabar, b'anglu ckejken ma' genb riglejha.

Kien fi żmien il-Kappillan Dun Gaetano Buttigieg u l-prokuratur tal-knisja Dun Baskal Bonnici li sar il-kuntratt naturali tas-26 ta' Ġunju 1803 quddiem in-nutar Pietro Pawlu Farrugia, fejn Gerada gie mqabbad biex jahdem l-istatwa titulari ta' Sta. Katarina Żurrieq, li giet tiswa s-somma ta' 696 skud, u żewg irbghajja.



Sta. Katarina hi maghmula mill-parti ta' fuq taghha, li hija skolpita biċċa wahda fl-injam tal-arżnu, iżda mill-qadd 'l isfel huwa maħdum serratizzi tal-arżnu nkullati fil-post. Din il-vara iżżanżnet għall-purċissjoni tal-24 ta' Novembru 1818. Fiż-Żurrieq insibu wkoll l-istatwa ta' San Ġuzepp, fejn id-dokumenti juru b'mod ċar li saret fi 30 ta' Ġunju 1822. Xoghlijiet oħra li nsibu fil-Knejjes taghna huma San Mikiel u l-magħmudija ta' Ġesù, li nsibuhom fil-kolleġġjata ta' Bormla. Insibu wkoll il-Kunċizzjoni li tinsab fis-sagristija tal-Bażilika tal-Isla.

Marjanu kien għadu f'siktu u mehdi fix-xoghol tal-iskultura, imma f'daqqa wahda meta nħakem minn marda qerrieda.

Marjanu miet fl-24 ta' Jannar 1823, u gie midfun fil-Knisja Parrokkjali ta' Bormla. Nistghu ngħidu li Marjanu għandu post importanti fl-iskultura ta' gżiritna.

